



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 21.04.2025 TIME : 07.25 AM

പ്രധാന വാർത്തകൾ

1. ഇന്ന് 17-ാമത് ദേശീയ സിവിൽ സർവീസസ് ദിനം. പ്രധാനമന്ത്രി നരേന്ദ്ര മോദി രാജ്യത്തെ സിവിൽ സർവീസ് ഉദ്യോഗസ്ഥരെ അഭിസംബോധന ചെയ്യും.

**On the 17th Civil Services Day Today, Prime Minister Narendra Modi to Address the Nation's Civil Servants**

2. നാല് ദിവസത്തെ ഔദ്യോഗിക സന്ദർശനത്തിനായി അമേരിക്കൻ വൈസ് പ്രസിഡന്റ് ജെ ഡി വാൻസ് ഇന്ന് ന്യൂഡൽഹിയിലെത്തും.

**U.S. Vice President J.D. Vance to Arrive in New Delhi Today for a Four-Day Official Visit to India.**

3. മേഘവിസ്മോടനവും മണ്ണിടിച്ചിലുമുണ്ടായ ജമ്മു കശ്മീരിലെ റംബാൻ ജില്ലയിൽ രക്ഷാ, ദുരിതാശ്വാസ പ്രവർത്തനങ്ങൾ ഇന്നും തുടരും.

**Rescue and Relief Operations to Continue Today in Jammu and Kashmir's Ramban District After Cloudburst and Landslide.**

4. കേരള സർക്കാരിന്റെ നാലാം വാർഷികാഘോഷം മുഖ്യമന്ത്രി പിണറായി വിജയൻ ഇന്ന് കാസർഗോഡ് ഉദ്ഘാടനം ചെയ്യും.

**Kerala Government's Fourth Anniversary Celebrations to be Inaugurated by Chief Minister Pinarayi Vijayan in Kasaragod Today.**

---

5. ജോർദാനിൽ നടക്കുന്ന ഏഷ്യൻ അണ്ടർ-15, അണ്ടർ-17 ബോക്സിംഗ് ചാമ്പ്യൻഷിപ്പുകളിൽ ഇന്ത്യക്ക് വിജയത്തുടക്കം.

**India Makes Winning Start at Asian U-15 and U-17 Boxing Championships in Jordan.**

\*\*\*\*\*

**PM - C S DAY**

ഇന്ന് 17-ാമത് ദേശീയ സിവിൽ സർവീസസ് ദിനം. ദിനാചരണത്തിന്റെ ഭാഗമായി ന്യൂഡൽഹിയിൽ നടക്കുന്ന പരിപാടിയിൽ പ്രധാനമന്ത്രി നരേന്ദ്ര മോദി രാജ്യത്തെ സിവിൽ സർവീസ് ഉദ്യോഗസ്ഥരെ അഭിസംബോധന ചെയ്യും. പൊതുഭരണ രംഗത്തെ മികവിനുള്ള പുരസ്കാരങ്ങളും ശ്രീ മോദി സമ്മാനിക്കും. വിവിധ വിഭാഗങ്ങളിലായി 14 പുരസ്കാരങ്ങളാണ് പ്രധാനമന്ത്രി സമ്മാനിക്കുക. 1947-ൽ സർദാർ വല്ലഭായ് പട്ടേൽ അഡ്മിനിസ്ട്രേറ്റീവ് സർവീസ് ഓഫീസർ പ്രൊബേഷനർമാരെ അഭിസംബോധന ചെയ്തതിന്റെ സ്മരണയിലാണ് രാജ്യം ഇന്ന് സിവിൽ സർവീസസ് ദിനമായി ആചരിക്കുന്നത്.

\*\*\*\*\*

**PM - SAUDI VISIT**

പ്രധാനമന്ത്രി നരേന്ദ്ര മോദിയുടെ സൗദി അറേബ്യ സന്ദർശനത്തിന് നാളെ തുടക്കമാകും. പ്രധാനമന്ത്രിയുടെ മൂന്നാം സൗദി സന്ദർശനമാണിത്. സൗദിയുമായുള്ള സാംസ്കാരിക - സാമ്പത്തിക ബന്ധം ശക്തിപ്പെടുത്താൻ സന്ദർശനം സഹായകമാകുമെന്ന് സൗദി അറേബ്യയിലെ ഇന്ത്യൻ പ്രവാസിയും ജിദ്ദ പഞ്ചാബി ഫോറത്തിന്റെ സ്ഥാപകനുമായ സുരേന്ദ്രപാൽ സിംഗ് പറഞ്ഞു.

( വോയിസ്... )

\*\*\*\*\*

---

## VIKRAM MISRI

പ്രധാനമന്ത്രിയുടെ സൗദി അറേബ്യ സന്ദർശന വേളയിൽ റഷ്യ-യുക്രെയ്ൻ സംഘർഷം ചർച്ചയാകുമെന്ന് വിദേശകാര്യ സെക്രട്ടറി വിക്രം മിസ്രി. ചർച്ചയിലൂടെ പ്രശ്നം പരിഹരിക്കണമെന്നതാണ് ഇന്ത്യൻ നിലപാടെന്നും വിദേശകാര്യ സെക്രട്ടറി പറഞ്ഞു.

\*\*\*\*\*

## US VP INDIA VISIT

നാല് ദിവസത്തെ ഔദ്യോഗിക സന്ദർശനത്തിനായി അമേരിക്കൻ വൈസ് പ്രസിഡന്റ് ജെ ഡി വാൻസ് ഇന്ന് ന്യൂഡൽഹിയിലെത്തും. വൈകുന്നേരം പ്രധാനമന്ത്രി നരേന്ദ്ര മോദിയുമായി വാൻസ് കൂടിക്കാഴ്ച നടത്തും. ന്യൂഡൽഹിയിൽ വിവിധ പരിപാടികളിലും യുഎസ് വൈസ് പ്രസിഡന്റും സംഘവും പങ്കെടുക്കും. അടുത്ത ദിവസങ്ങളിൽ ജയ്പൂരും ആഗ്രയും സംഘം സന്ദർശിക്കും.

\*\*\*\*\*

## J -K-MUGHAL ROAD

ജമ്മു കശ്മീരിലെ റംബാൻ ജില്ലയിൽ മേഘവിസ്ഫോടനവും മണ്ണിടിച്ചിലുമുണ്ടായ സെരി ബാഗന പ്രദേശത്ത് രക്ഷാ, ദുരിതാശ്വാസ പ്രവർത്തനങ്ങൾ ഇന്നും തുടരും. ജമ്മു-ശ്രീനഗർ ദേശീയ പാത വീണ്ടും തുറക്കാനുള്ള ശ്രമങ്ങളും തുടരും. അടുത്ത 48 മണിക്കൂറിനുള്ളിൽ റോഡുകൾ ഗതാഗത യോഗ്യമാക്കാനുള്ള പ്രവർത്തനങ്ങൾ പുരോഗമിക്കുകയാണെന്ന് റംബാൻ ഡെപ്യൂട്ടി കമ്മീഷണർ ബസീർ-ഉൽ-ഹഖ് ചൗധരി പറഞ്ഞു. ഇന്നലെ മണ്ണിടിച്ചിലിനെ തുടർന്നുണ്ടായ അപകടത്തിൽ 2 കുട്ടികൾ ഉൾപ്പെടെ 3 പേരാണ് മരിച്ചത്.

\*\*\*\*\*

## KASHMIR VALLEY- SCHOOL CLOSED

കനത്ത മഴയെത്തുടർന്ന് ജമ്മു കശ്മീരിലെ എല്ലാ സ്കൂളുകൾക്കും അധികൃതർ ഇന്ന് അവധി പ്രഖ്യാപിച്ചു. അടുത്ത 24 മണിക്കൂറിൽ

---

കൂടുതൽ മഴ പെയ്യുമെന്ന് കാലാവസ്ഥാ മുന്നറിയിപ്പുണ്ട്. കഴിഞ്ഞ 48 മണിക്കൂറായി കശ്മീർ താഴ്വരയിൽ ശക്തമായ മഴ പെയ്യുകയാണ്.

\*\*\*\*\*

### KERALA -GOVT

കേരളത്തിൽ, മുഖ്യമന്ത്രി പിണറായി വിജയന്റെ നേതൃത്വത്തിൽ രണ്ടാം വട്ടം അധികാരത്തിലെത്തിയ മന്ത്രിസഭയുടെ നാലാം വാർഷികാഘോഷത്തിന് ഇന്ന് തുടക്കം. വാർഷികാഘോഷങ്ങളുടെയും എന്റെ കേരളം പ്രദർശന വിപണന മേളയുടെയും സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ കാസർഗോഡ് നിർവഹിക്കും. മെയ് 30 വരെയാണ് ആഘോഷപരിപാടികൾ.

\*\*\*\*\*

### WAYANAD

വയനാട് പരൂർകുന്ന് പുനരധിവാസ മേഖലയിലെ ഭൂരഹിതരായ 123 പട്ടികവർഗ്ഗ കുടുംബങ്ങൾക്കായി നിർമ്മിച്ച വീടിന്റെ താക്കോൽ കൈമാറ്റം നാളെ മുഖ്യമന്ത്രി പിണറായി വിജയൻ നിർവഹിക്കും. സർക്കാരിന്റെ നാലാം വാർഷികത്തോടനുബന്ധിച്ചാണ് ചടങ്ങ്.

\*\*\*\*\*

### CO-OPERATION EXPO

സഹകരണ എക്സ്പോയുടെ മൂന്നാം പതിപ്പിന് ഇന്ന് തിരുവനന്തപുരത്തു തുടക്കമാകും. കനകക്കുന്നിൽ 10 ദിവസം നീണ്ടുനിൽക്കുന്ന പ്രദർശന വിപണനമേളയുടെ ഔദ്യോഗിക ഉദ്ഘാടനം മുഖ്യമന്ത്രി പിണറായി വിജയൻ മറ്റന്നാൾ നിർവഹിക്കും.

\*\*\*\*\*

### BREAK

ഈ വാർത്തകൾ ആകാശവാണിയിൽ നിന്നും.....

\*\*\*\*\*

---

## ASHWINI -DBT

ക്ഷേമ പദ്ധതികളുടെയും, മറ്റ് അനുകൂല്യങ്ങളുടെയും വിതരണത്തിൽ ഉണ്ടാകുന്ന ചോർച്ച കുറച്ചുകൊണ്ട് കേന്ദ്ര സർക്കാരിന്റെ നേരിട്ടുള്ള ആനുകൂല്യ വിതരണ സംരംഭം - ഡി ബി ടി, മൂന്ന് ലക്ഷത്തി 48 ആയിരം കോടി രൂപ ലഭിച്ചതായി കേന്ദ്ര മന്ത്രി അശ്വിനി വൈഷ്ണവ്. ഈ ക്ഷേമ വിതരണ മാതൃകയിൽ ഗുണഭോക്താക്കളുടെ എണ്ണം 16 മടങ്ങ് വർദ്ധിച്ചതായും അദ്ദേഹം സമൂഹ മാധ്യമത്തിൽ കുറിച്ചു. ഇതുമായി ബന്ധപ്പെട്ട നയരേഖ പങ്കുവെച്ചുകൊണ്ട് പ്രതികരിക്കുകയായിരുന്നു കേന്ദ്ര മന്ത്രി.

\*\*\*\*\*

## DD TAMIL

വ്യാജ വാർത്തകളും തെറ്റായ വിവരങ്ങളും അതിവേഗം പ്രചരിക്കുന്ന, മത്സരാധിഷ്ഠിത ലോകത്ത് ആധികാരിക വിവരങ്ങൾ നൽകുന്നത് വെല്ലുവിളിയായി മാറിയെന്ന് കേന്ദ്ര വാർത്താ വിതരണ പ്രക്ഷേപണ സഹമന്ത്രി എൽ. മുരുകൻ. രാജ്യത്ത് ഇന്ന് ആധികാരിക വിവരങ്ങൾ നൽകുന്ന ഒരേയൊരു ചാനൽ ദൂരദർശനാണെന്ന് അദ്ദേഹം പറഞ്ഞു. ഡിഡി തമിഴിന്റെ സുവർണ്ണ ജൂബിലി ആഘോഷങ്ങളിൽ പങ്കെടുക്കുകയായിരുന്നു അദ്ദേഹം. WAVES ഒടിടി പ്ലാറ്റ് ഫോം ഉപയോഗിക്കാനുള്ള മികച്ച അവസരം മാധ്യമലോകം പരമാവധി പ്രയോജനപ്പെടുത്തണമെന്നും കേന്ദ്രസഹമന്ത്രി പറഞ്ഞു.

\*\*\*\*\*

## WAVES MEDIA (INTRO)

ലോക ദൃശ്യ ശ്രവ്യ വിനോദ ഉച്ചകോടി - വേവ്സിൽ പങ്കെടുക്കുന്ന മാധ്യമ പ്രതിനിധികൾക്കുള്ള രജിസ്ട്രേഷൻ ഇന്ന് പുനരാരംഭിക്കും. ബുധനാഴ്ച വരെ 3 ദിവസത്തേക്കാണ് രജിസ്ട്രേഷനുള്ള അവസരം. മാധ്യമ പ്രൊഫഷണലുകൾ, ഫോട്ടോഗ്രാഫർമാർ, ഡിജിറ്റൽ ഉള്ളടക്ക സ്രഷ്ടാക്കൾ എന്നിവർക്ക് ഓൺലൈൻ ആയി അപേക്ഷിക്കാം. വേവ്സ് ഉച്ചകോടിയിൽ പങ്കെടുക്കാൻ അവസരം ലഭിച്ചതിൽ അതിയായ സന്തോഷമുണ്ടെന്ന്, വാദിയുടെ പ്രചാരം

---

വർധിപ്പിക്കുന്നതിനായി സംഘടിപ്പിച്ച, 'Make the World Wear Khadi' മത്സരത്തിലെ ഫൈനലിസ്റ്റുകളിൽ ഒരാളായ കാജൽ തിർലോത്കർ പറഞ്ഞു.

( വോയിസ്...)

\*\*\*\*\*

### ASIAN U-15 , U-17 BOXING CHAMPIONSHIPS

ജോർദാനിൽ നടക്കുന്ന ഏഷ്യൻ അണ്ടർ-15, അണ്ടർ-17 ബോക്സിംഗ് ചാമ്പ്യൻഷിപ്പുകളിൽ ഇന്ത്യക്ക് വിജയ തുടക്കം. 43 കിലോഗ്രാം വിഭാഗത്തിൽ ഹാർദിക് ദഹിയയും 46 കിലോഗ്രാം വിഭാഗത്തിൽ രുദ്രാക്ഷ് സിംഗും പ്രാഥമിക റൗണ്ടിൽ മികച്ച വിജയം നേടി. ഒളിമ്പിക് കൗൺസിൽ ഓഫ് ഏഷ്യയുടെയും പുതുതായി രൂപീകരിച്ച വേൾഡ് ബോക്സിംഗിന്റെയും അംഗീകാരത്തോടെ ഏഷ്യൻ ബോക്സിംഗ് സംഘടിപ്പിക്കുന്ന ആദ്യ ടൂർണമെന്റാണിത്.

\*\*\*\*\*

### ISSF WORLD CUP

ഐഎസ്എസ്എഫ് ലോകകപ്പ് 10 മീറ്റർ എയർ റൈഫിൾ മത്സരത്തിൽ ഇന്ത്യയുടെ രുദ്രാക്ഷ് പാട്ടീൽ, ആദ്യ ബോർസ് സഖ്യത്തിനു വെള്ളി. പെറുവിലെ ലിമയിൽ നടക്കുന്ന ഷൂട്ടിംഗ് ലോകകപ്പിൽ ഇന്ത്യ ഇതുവരെ രണ്ട് സ്വർണ്ണവും മൂന്ന് വെള്ളിയും ഒരു വെങ്കലവും നേടിയിട്ടുണ്ട്. മെഡൽ പട്ടികയിൽ ചൈനയ്ക്കും യുഎസ്എയ്ക്കും പിന്നിൽ മൂന്നാമതാണ് ഇന്ത്യ.

\*\*\*\*\*

### NEW NT. IPL

ഇന്നലെ നടന്ന ഐപിഎൽ ക്രിക്കറ്റ് മത്സരങ്ങളിൽ മുംബൈ ഇന്ത്യൻസിനും റോയൽ ചലഞ്ചേഴ്സ് ബെംഗളൂരുവിനും ജയം. മുംബൈ ഇന്ത്യൻസ് 9 വിക്കറ്റിന് ചെന്നൈ സൂപ്പർ കിംഗ്സിനെ പരാജയപ്പെടുത്തി. ബെംഗളൂരു, പഞ്ചാബ് കിംഗ്സിനെ ഏഴ് വിക്കറ്റിനും പരാജയപ്പെടുത്തി.

\*\*\*\*\*

**KHALISTAN VANDALISED GURDWARA**

കാനഡയിൽ, വാൻകൂവറിലുള്ള ഗുരുദ്വാരയിൽ ഖാലിസ്ഥാൻ ആക്രമണം. റോസ് സ്ട്രീറ്റ് ഗുരുദ്വാര എന്നറിയപ്പെടുന്ന ഖൽസാ ദിവാൻ സൊസൈറ്റി ഗുരുദ്വാരയിൽ അതിക്രമിച്ച് കടന്ന് അക്രമികൾ ഖലിസ്ഥാൻ അനുകൂല ചുവരെഴുത്തുകൾ പതിപ്പിക്കുകയായിരുന്നു. ഖാലിസ്ഥാൻ തീവ്രവാദത്തിനെതിരെ കാനഡയിലെ ഹിന്ദു, സിഖ് സമൂഹങ്ങൾ ശക്തമായ സർക്കാർ നടപടി ആവശ്യപ്പെടണമെന്ന് കനേഡിയൻ എംപി ചന്ദ്ര ആര്യ പറഞ്ഞു.

\*\*\*\*\*

**REV RUSSIA-UKRAINE**

റഷ്യൻ പ്രസിഡന്റ് വ്ലാഡിമിർ പുടിൻ പ്രഖ്യാപിച്ച ഈസ്റ്റർ വെടിനിർത്തലിന്റെ ഭാഗമായി റഷ്യയും - യുക്രൈനും പരസ്പരം തടവുകാരെ കൈമാറി. 2022 ഫെബ്രുവരിയിൽ സംഘർഷം ആരംഭിച്ചതിനുശേഷം നടക്കുന്ന ഏറ്റവും വലിയ കൈമാറ്റമാണിത്. പരിഷ്കേറ്റവർ ഉൾപ്പെടെ ഏകദേശം 500 സൈനികരെ മോചിപ്പിച്ചു. അതിനിടെ, 30 മണിക്കൂർ ഈസ്റ്റർ വെടിനിർത്തൽ യുക്രൈൻ ലംഘിച്ചതായി റഷ്യൻ പ്രതിരോധ മന്ത്രാലയം ആരോപിച്ചു. റഷ്യയുടെ ആക്രമണം തുടരുകയാണെന്നും സമാധാനം പുനഃസ്ഥാപിക്കുന്നതിന് വെടിനിർത്തൽ 30 ദിവസത്തേക്ക് നീട്ടണമെന്നും യുക്രൈൻ പ്രസിഡന്റ് വോളോഡിമർ സെലെൻസ്കിയും പറഞ്ഞു.

\*\*\*\*\*

**PALESTINIANS-KILLED**

ഇന്നലെ ഗസയിൽ നടന്ന ഇസ്രായേലി ആക്രമണങ്ങളിൽ 29 പലസ്തീനികൾ കൊല്ലപ്പെട്ടതായി പ്രതിരോധ വക്താവ് വക്താവ് മഹ്മൂദ് ബസൽ. തെക്കൻ ഗസയിൽ, ഇസ്രായേലി ഡ്രോൺ ആക്രമണത്തിൽ ഒരു പലസ്തീൻ വനിത കൊല്ലപ്പെട്ടു, നാല് പേർക്ക് പരിക്കേറ്റു. വടക്കൻ ഗാസയിൽ നടന്ന വ്യത്യസ്ത

---

വ്യോമാക്രമണങ്ങളിൽ എട്ട് പേർ കൊല്ലപ്പെട്ടു. എന്നാൽ സംഭവങ്ങളെക്കുറിച്ച് ഇസ്രായേൽ സൈന്യം ഇതുവരെ പ്രതികരിച്ചിട്ടില്ല.

\*\*\*\*\*

### **RAJEEV CHANDRASEKHAR - VIKASITHA**

ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖർ പങ്കെടുക്കുന്ന വികസിത കേരളം കൺവെൻഷനുകൾക്കും ജില്ലാ നേതൃയോഗങ്ങൾക്കും ഇന്ന് തുടക്കമാകും. എല്ലാ ജില്ലകളിലും നടക്കുന്ന കൺവെൻഷനുകളിൽ ബിജെപിയുടെ "മിഷൻ 2025" സംസ്ഥാന അധ്യക്ഷൻ അവതരിപ്പിക്കും.

\*\*\*\*\*

### **FPI**

രാജ്യത്തെ ഓഹരിവിപണികളിൽ വിദേശ നിക്ഷേപകരുടെ ശക്തമായ തിരിച്ചുവരവ്. കഴിഞ്ഞ ആഴ്ച, ഇന്ത്യൻ വിപണിയിൽ 8500 കോടി രൂപയുടെ വിദേശ നിക്ഷേപം രേഖപ്പെടുത്തി.

\*\*\*\*\*

